
Tungabhadra Stutih

ತುಂಗಭದ್ರಾಸ್ತುತಿಃ

Document Information



Text title : Tungabhadra Stutih 2

File name : tungabhadraStutih2.itx

Category : devii, nadI, devI

Location : doc_devii

Description/comments : brahmaNDapurANe tuNgabhadraAmAhAtmye

Acknowledge-Permission: Sringeri Math <https://www.sringeri.net/>

Latest update : May 13, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 13, 2025

sanskritdocuments.org

ತುಂಗಭದ್ರಾಸ್ತುತಿ:



ಶ್ರೀವಿಭಾಂಡಕ ಉವಾಚ .

ವರಾಹದೇಹಸಂಭೂತೇ ಗಿರಿಜೇ ಪಾಪಭಂಜಿನಿ .

ದರ್ಶನಾನ್ಮುಕ್ತಿದೇ ದೇವಿ ಮಹಾಪಾತಕಿನಾಮಪಿ .. 1..

ವಾಗ್ದೇವೀ ತ್ವಂ ಮಹಾಲಕ್ಷ್ಮೀಃ ಗಿರಿಜಾಸಿ ಶಚೀ ತಥಾ .

ಪ್ರಭಾ ಸೂರ್ಯಸ್ಯ ದೇವೇಶಿ ಮರೀಚಿಸ್ತ್ವಂ ಕಲಾನಿಧೀಃ .. 2..

ಪರ್ಜನ್ಯಸ್ಯ ಯಥಾ ವಿದ್ಯುದ್ವಿಷ್ಣೋರ್ಮಾಯಾ ತ್ವಮೇವ ಹಿ .

ತೃಣಗುಲ್ಮಲತಾವೃಕ್ಷಾಃ ಸಿದ್ಧಾ ದೇವಾ ಉದೀರಿತಾಃ .. 3..

ದೃಷ್ಟ್ವಾ ಸ್ಪೃಷ್ಟ್ವಾ ತಥಾ ಪೀತಾ ವಂದಿತಾ ಚಾವಗಾಹಿತಾ .

ಮುಕ್ತಿದೇ ಪಾಪಿನಾಂ ದೇವಿ ಶತಕೃತ್ಯೋ ನಮೋ ನಮಃ .. 4..

ಮಾಂಡವ್ಯ ಉವಾಚ .

ನಮಸ್ತೇ ತುಂಗಭದ್ರಾಯೈ ನಮಸ್ತೇ ಹರಿದೇಹಜೇ .

ನಮಸ್ತೇ ವೇದಗಿರಿಜೇ ಶ್ರೀಶೈಲಪದಭಾಜಿನಿ .. 1..

ವಿಷ್ಣುಮಾಯೇ ವಿಷ್ಣುರೂಪೇ ವಿಷ್ವಕ್ಸೇನಪ್ರಿಯೇ"ನಘೇ .

ವಿಶ್ವಂಭರೇ ವಿಶಾಲಾಕ್ಷಿ ವಿಲಸತ್ಕೂಲಸಂಯುತೇ .

ವಿಲೋಕಯ ವಿನೋದೇನ ಕುರು ಮಾಂ ವಿಗತೈನಸಂ .. 2..

ತ್ವದ್ವಾತವೀಜಿತಾ ಭೂತಾ ವಿಮಲಾಘಾ ಭವಂತಿ ಹಿ .

ದರ್ಶನಾತ್ ಸ್ಪರ್ಶನಾತ್ ಪಾನಾದ್ವಕ್ರವ್ಯಂ ಕಿಂ ನು ವಿದ್ಯತೇ .. 3..

ದೃಷ್ಟ್ವಾ ಜನ್ಮಶತಂ ಪಾಪಂ ಸ್ಪೃಷ್ಟ್ವಾ ಜನ್ಮಶತತ್ರಯಂ .

ಪೀತ್ವಾ ಜನ್ಮಸಹಸ್ರಾಣಾಂ ಪಾಪಂ ನಾಶಯ ಮಂಗಲೇ .. 4..

ಪುತ್ರಾನ್ ದಾರಾನ್ ಧನಂ ಧಾನ್ಯಂ ಪಶುವಸ್ತ್ರಾಣಿ ಯೇ ನರಾಃ .

ಕಾಮಾನ್ಮಜ್ಜನಶೀಲಾಸ್ತೇ ಯಾಂತಿ ತತ್ಪಲಮಂಜಸಾ .

ಭುಕ್ತ್ವಾ ಯಾಂತಿ ಹರೇಃ ಸ್ಥಾನಂ ಯಾವದಾಚಂದ್ರತಾರಕಂ .. 5..

.. ಇತಿ ಬ್ರಹ್ಮಾಂಡಪುರಾಣೇ ತುಂಗಭದ್ರಾಮಾಹಾತ್ಮ್ಯೇ ಶ್ರೀತುಂಗಭದ್ರಾಸ್ತುತಿಃ
ಸಮಾಪ್ತಾ ..

Tungabhadra Stutih

pdf was typeset on May 13, 2025

Please send corrections to sanskrit@cheerful.com

